

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
సప్తమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

అథ శ్రీమహాభారతే సభాపర్వాంతర్గత

లోకపాలసభాఖ్యానాహ్వాయ వర్షణి సప్తమోఽ ధ్యాయః

నారద ఉవాచ

సహదేవస్సునీధశ్చ వాల్మీకిశ్చ మహాతపాః ।

శమీకస్సత్యవాక్యైవ ప్రచేతాస్సత్యసంగరః ॥ 7-16 ॥

మేధాతిథిర్వామదేవః పులస్త్యః పులహః క్రతుః ।

మరుత్తశ్చ మరీచిశ్చ స్థాణుశ్చాత్ర మహాతపాః ॥ 7-17 ॥

కక్షీవాన్ గౌతమస్తార్ష్యః తథా వైశ్వానరో మునిః ।

షడర్తుః కవషో ధూమ్రః రైభ్యో నలపరావసూ ।

స్వస్త్వాత్రేయో జరత్కారుః కహలాలః కాశ్యపస్తథా ॥ 7-18 ॥

విభాంధకర్ష్యశ్శంఘో చ ఉన్ముఖో విముఖస్తథా ।

మునిః కాలకవృక్షీయః ఆశ్రావ్యోఽ ధ హిరణ్మయః ॥ 7-19 ॥

సంవర్తో దేవహవ్యశ్చ విష్వక్సేనశ్చ వీర్యవాన్ ।

కణ్వః కాత్యాయనో రాజన్ గార్గ్యః కౌశిక ఏవ చ ॥ 7-20 ॥

దివ్యా ఆపస్తథౌషధ్యః శ్రద్ధా మేధా సరస్వతీ ।

అర్థో ధర్మశ్చ కామశ్చ విద్యుత్తశ్చైవ పాండవ ।

జలవాహస్తథా మేఘాః వాయవస్త్వనయిత్నవః ॥ 7-21 ॥

ప్రాచీదిగ్యజ్జవాహాశ్చ పావకాస్సప్తవింశతిః ।

అగ్నీషోమౌ తథేంద్రాగ్నీ మిత్రశ్చ సవితాఽ ర్యమా ॥ 7-22 ॥

భగో విశ్వే సాధ్యాశ్చ గురుశ్శుక్రస్తథైవ చ ।

విశ్వావసుశ్చిత్రసేనః సుమనస్తరుణస్తథా ॥ 7-23 ॥

యజ్ఞాశ్చ దక్షిణాశ్చైవం గ్రహస్తోభాశ్చ భారత ।

యజ్ఞవాహాశ్చ యే మంత్రాః సర్వే తత్ర సమాసతే ॥ 7-24 ॥

తథైవాప్పరసో రాజన్ గంధర్వాశ్చ మనోరమాః ।

నృత్యవాదిత్రగీతైశ్చ హోప్యైశ్చ వివిధైరపి ।

రమయంతి స్మ నృపతే దేవరాజం శతక్రతుమ్ ॥ 7-25 ॥

స్తుతిభిర్మంగలైశ్చైవ స్తువంతః కర్మభిస్తథా ।

విక్రమైశ్చ మహాత్మానం బలవృత్రనిషూదనం ॥ 7-26 ॥

బ్రహ్మరాజర్షయశ్చైవ సర్వే దేవర్షయస్తథా ।

విమానైర్వివిధైర్దివ్యైః దీప్యమానా ఇవాగ్నయః ॥ 7-27 ॥

స్రగ్వీణో భూషితాస్సర్వే యాంతి చాయాంతి చాపరే ॥ 7-28 ॥

బృహస్పతిశ్చ శుక్రశ్చ నిత్యమాస్తాం హి తత్ర వై ।

ఏతే చాన్యే చ బహవః మహాత్మానో యతవ్రతాః ॥ 7-29 ॥

విమానైశ్చంద్రసంకాశైః సోమవత్ ప్రియదర్శనాః ।

బ్రహ్మణస్సదృశా రాజన్ భృగుస్సప్తర్షయస్తథా ॥ 7-30 ॥

ఏషా సభా మయా రాజన్ దృష్టా పుష్కరమాలినీ ।

శతక్రతోర్మహాబాహోరా యామ్యామపి సభాం శృణు ॥ 7-31 ॥

ఇతి శ్రీమహాభారతే సభాపర్వాంతర్గత

లోకపాలసభాఖ్యానాహ్వాయ పర్వణి సప్తమోఽ ధ్యాయః



సుభాషితమ్

నేహ యత్కర్మ ధర్మాయ న విరాగాయ కల్పతే ।

న తీర్థపదసేవాయై జీవన్నపి మృతో హి సః ॥

సాహం భగవతో నూనం వంచితా మాయయా భృశమ్ ।

యా త్వాం విముక్తిదం ప్రాప్య న ముముక్షేహ బంధనాత్ ॥

అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

